

### ૧૩. પરીક્ષાની રૂપરેખા

(૧) પરીક્ષાની રૂપરેખા: સ્પર્ધાત્મક પરીક્ષા ક્રમાનુસાર બે તબક્કામાં યોજવામાં આવશે.

(એ) પ્રિલિમિનરી પરીક્ષા (objective type) : મુખ્ય પરીક્ષા માટેના ઉમેદવારો પસંદ કરવા અને

(બી) મુખ્ય પરીક્ષા (લેખિત અને રૂબરૂ મુલાકાત): નિશ્ચિત જગ્યાઓ માટે આખરી પસંદગી માટે ઉમેદવારો પસંદ કરવા. ઉમેદવારોની આખરી પસંદગી મુખ્ય પરીક્ષામાં મેળવેલ ગુણ ના (મુખ્ય લેખિત પરીક્ષામાં મેળવેલ ગુણ (પ્રશ્નપત્ર-૩ થી ૭) + રૂબરૂ મુલાકાતમાં મેળવેલ ગુણ ) આધારે કરવામાં આવશે.

(એ) પ્રિલિમિનરી પરીક્ષા (objective type) : (માધ્યમ: ગુજરાતી અને અંગ્રેજી)

ક્રમ	વિષય	કુલ ગુણ	સમય
પ્રશ્નપત્ર-૧	સામાન્ય અભ્યાસ	૨૦૦ ગુણ	૩ કલાક
	કુલ	૨૦૦ ગુણ	

સામાન્ય અભ્યાસનો અભ્યાસક્રમ આયોગે નિયત કર્યા મુજબનો રહેશે.

- પ્રિલિમિનરી પરીક્ષા નું સ્તર (standard) સ્નાતક કક્ષાનું રહેશે અને પરીક્ષાનું માધ્યમ સામાન્ય રીતે ગુજરાતી અને અંગ્રેજી રહેશે.
- પ્રિલિમિનરી પરીક્ષા એ માત્ર screening test છે. જેના ગુણ આખરી પસંદગી માટે ધ્યાને લેવામાં આવશે નહીં.
- પ્રિલિમિનરી પરીક્ષાના પરિણામના આધારે મુખ્ય (લેખિત) પરીક્ષા માટે જાહેરાતમાં દર્શાવેલ કુલ જગ્યાઓના આશરે ૧૫ (પંદર) ગણા ઉમેદવારોને મુખ્ય (લેખિત) પરીક્ષામાં તદ્દન કામચલાઉ ધોરણે પ્રવેશ આપવામાં આવશે.

(બી) મુખ્ય પરીક્ષા (લેખિત) અને રૂબરૂ મુલાકાત:

૧. મુખ્ય પરીક્ષા (લેખિત) (Descriptive type) :

ક્રમ	વિષય	કુલ ગુણ	સમય
પ્રશ્નપત્ર-૧	ગુજરાતી ભાષા (Qualifying Only)	૩૦૦ ગુણ (૨૫% ગુણ જરૂરી)	૩ કલાક
પ્રશ્નપત્ર-૨	અંગ્રેજી ભાષા (Qualifying Only)	૩૦૦ ગુણ (૨૫% ગુણ જરૂરી)	૩ કલાક
પ્રશ્નપત્ર-૩	નિબંધ	૨૫૦ ગુણ	૩ કલાક
પ્રશ્નપત્ર-૪	સામાન્ય અભ્યાસ-૧	૨૫૦ ગુણ	૩ કલાક
પ્રશ્નપત્ર-૫	સામાન્ય અભ્યાસ-૨	૨૫૦ ગુણ	૩ કલાક
પ્રશ્નપત્ર-૬	સામાન્ય અભ્યાસ-૩	૨૫૦ ગુણ	૩ કલાક
પ્રશ્નપત્ર-૭	સામાન્ય અભ્યાસ-૪	૨૫૦ ગુણ	૩ કલાક
	(પ્રશ્નપત્ર-૩ થી ૭) કુલ	૧૨૫૦ ગુણ	

નોંધ:

- ગુજરાતીના પ્રશ્નપત્રનું સ્તર (standard) ગુજરાત માધ્યમિક અને ઉચ્ચતર માધ્યમિક શિક્ષણ બોર્ડના ગુજરાતી વિષય (ઉચ્ચ કક્ષા) જેટલું રહેશે.
- અંગ્રેજીના પ્રશ્નપત્રનું સ્તર (standard) ગુજરાત માધ્યમિક અને ઉચ્ચતર માધ્યમિક શિક્ષણ બોર્ડના અંગ્રેજી વિષય (નિમ્ન કક્ષા) જેટલું રહેશે.
- મુખ્ય લેખિત પરીક્ષાના પ્રશ્નપત્ર-૧ નું માધ્યમ માત્ર ગુજરાતી અને પ્રશ્નપત્ર-૨ નું માધ્યમ માત્ર અંગ્રેજી રહેશે જે માત્ર **Qualifying** પરીક્ષા ગણાશે, આ બંને પ્રશ્નપત્રોમા લઘુત્તમ ૨૫% ગુણ મેળવવા ફરજિયાત છે, જે ન મેળવનાર ઉમેદવારો આગળની પ્રક્રિયા માટે ધ્યાને લેવામાં આવશે નહીં.

૪. સામાન્ય અભ્યાસના પ્રશ્નપત્રનું સ્તર (standard) અને અભ્યાસક્રમ સ્નાતક કક્ષાનો રહેશે અને મુખ્ય લેખિત પરીક્ષાના પ્રશ્નપત્ર-૦૩ થી પ્રશ્નપત્ર-૦૭ (સામાન્ય અભ્યાસ ૧,૨,૩,૪ અને નિબંધ)ના પ્રશ્નપત્ર ના ગુણ જ રૂબરૂ મુલાકાત અને આખરી પરિણામ માટે ધ્યાને લેવામા આવશે.

૫. પરીક્ષા નિયમોના નિયમ-૬ મુજબ પ્રાથમિક કસોટી તથા મુખ્ય લેખિત પરીક્ષાનું માધ્યમ ગુજરાતી અને અંગ્રેજી નિયત થયેલ છે. આ નિયમ મુજબ મુખ્ય લેખિત પરીક્ષાના પ્રશ્નપત્ર-૧ નું માધ્યમ ગુજરાતી તથા પ્રશ્નપત્ર-૨ નું માધ્યમ અંગ્રેજી રહેશે. પ્રશ્નપત્ર-૦૩ થી પ્રશ્નપત્ર-૦૭ (નિબંધ અને સામાન્ય અભ્યાસ ૧,૨,૩,૪) માટે મુખ્ય પરીક્ષાના ફોર્મ ભરતી વખતે ઉમેદવારે કયું પ્રશ્નપત્ર કઈ ભાષામાં તેઓ લખવા ઈચ્છે છે તે અંગે પસંદગી આપવાની રહેશે. દરેક પ્રશ્નપત્રનો અભ્યાસક્રમ આયોગે નિયત કર્યા મુજબનો રહેશે.

૬. ઉમેદવારોએ મુખ્ય પરીક્ષાના તમામ પ્રશ્ન પત્રોમા હાજર રહેવું ફરજિયાત છે. એક પણ પ્રશ્ન પત્રમા ગેરહાજર રહેનાર ઉમેદવાર અપાત્ર ઠરશે.

૭. મુખ્ય પરીક્ષા બાદ આયોગ દ્વારા મુખ્ય પરીક્ષાના **Qualifying** ગુણના આધારે અરજી ચકાસણી પાત્ર ઉમેદવારોની યાદી બહાર પાડવામા આવશે. આ યાદી આયોગ દ્વારા પરીક્ષા નિયમોના નિયમ {**schedule-II (section-I (B))**} ને આધિન બહાર પાડવામા આવશે.

અરજી ચકાસણી બાદ અપાત્ર ઉમેદવારોની યાદી પ્રસિધ્ધ કરી રજૂઆત માટે જરૂરી સમયગાળો આપવામા આવશે. આયોગ દ્વારા તમામ જરૂરી પ્રમાણપત્રો ધરાવતા ઉમેદવારો આગળની ભરતી પ્રક્રિયા માટે ધ્યાને લેવામા આવશે.

## ૨. રૂબરૂ મુલાકાત : 150 Marks

આયોગ દ્વારા અરજી ચકાસણી બાદ પાત્ર થયેલ તથા મુખ્ય લેખિત પરીક્ષામાં આયોગે નિયત કરેલ લાયકી ગુણ મેળવનાર ઉમેદવારો પૈકી જગ્યાના આશરે ત્રણ ગણા ઉમેદવારોને રૂબરૂ મુલાકાત માટે બોલાવવામાં આવશે. રૂબરૂ મુલાકાતમાં ઉમેદવારે હાજર રહેવું ફરજિયાત છે.

ઉક્ત જગ્યાના પરીક્ષા નિયમોમાં જો કોઈ અન્યથા જોગવાઈ ન કરવામા આવી હોય, તો પરીક્ષા લેવાની પદ્ધતિ બાબતે આયોગનો નિર્ણય આખરી રહેશે.

## ૧૪. અભ્યાસક્રમ :

પ્રિલિમિનરી પરીક્ષા (objective type) નો અભ્યાસક્રમ (syllabus) આયોગની વેબસાઈટ <http://gpsc.gujarat.gov.in> પર મુકવામાં આવેલ છે.

## ૧૫. જગ્યા / સેવાની પસંદગીનો ક્રમ (Preference) :

(૧) રૂબરૂ મુલાકાત સમયે ઉમેદવારે ફક્ત જાહેરાતમાં દર્શાવેલ જગ્યા / સેવા માટે જ આયોગ દ્વારા નક્કી કરવામાં આવે તે પત્રકમાં દરેક જગ્યા / સેવા સામે પોતાની પસંદગી અનુસાર અયોગ નક્કી કરે તે પદ્ધતિથી પસંદગીક્રમ દર્શાવવાનો રહેશે. ઉમેદવાર જે જગ્યા / સેવા માટે પોતાની પસંદગીનો ક્રમ એક વખત દર્શાવી દે તે ક્રમ કાયમી ગણવામાં આવશે તથા તેમાં કોઈપણ પ્રકારના ફેરફાર, સુધારા - વધારા, અથવા ક્રમાંક બદલવાની વિનંતી કોઈપણ સંજોગોમાં માન્ય રાખવામાં આવશે નહિ.

(૨) ઉમેદવારોએ જણાવેલી જગ્યાઓ માટેની પસંદગીથી તે જગ્યાઓ ઉપર નિમણૂકનો કોઈ હક્ક મળતો નથી. ગુણવત્તાક્રમ અને પ્રાપ્ય જગ્યાઓની સંખ્યાને ધ્યાનમાં લઈને, ઉમેદવારે આપેલ પસંદગી વિચારણામાં લેવામાં આવશે.

(૩) જે ઉમેદવારે એક પણ જગ્યા/સેવા માટે પસંદગીક્રમ દર્શાવ્યો ન હોય અથવા તો ફક્ત અમુક જ જગ્યા/સેવા માટે પસંદગી ક્રમ દર્શાવેલ હશે તો તેઓને પસંદગી ન દર્શાવેલ હોય તેવી જગ્યા પર નિમણૂક મળવાપાત્ર રહેશે નહીં તથા ત્યારબાદ મેરીટમા આવતા ઉમેદવારોને પસંદગી માટે ધ્યાનમા લેવામા આવશે.

“જે ઉમેદવારો મેરીટમા આવતા હશે પરંતુ જગ્યા/સેવા માટે પસંદગી ન આપવાના કારણે આખરી પસંદગી નહીં પામે તેવા ઉમેદવારો માટે આયોગ દ્વારા “**Deemed Unsuccessful**” ઉમેદવારોની યાદી બહાર પાડવામા આવશે તથા તેઓના નામની ભલામણ કરવામા આવશે નહીં. આ ઉમેદવારોનો નિમણૂક માટે કોઈ હક દાવો રહેશે નહીં.”

- (૪) ઉમેદવારની નિમણૂક જે તે જગ્યાના અમલમાં હોય તેવા ભરતી નિયમો અને દિવ્યાંગ ઉમેદવારોના કિસ્સામાં દિવ્યાંગતાના ઠરાવોને પણ આધિન રહેશે.
- (૫) ઉમેદવારને જે જગ્યા માટે નિમણૂક આપવામાં આવશે તે જગ્યા પર નિયત સમયમાં હાજર ન થાય તો તેઓની નિમણૂક રદ કરવામાં આવશે.
- (૬) ઉમેદવારને કોઈ ચોક્કસ સંવર્ગ પર નિમણૂક આપવામાં આવી હોય, ત્યાર બાદ તેઓ દ્વારા સરકારશ્રીના અન્ય સંવર્ગ પર નિમણૂક બદલવા માટેની કોઈ વિનંતી સ્વીકારવામાં આવશે નહીં.
- (૭) રૂબરૂ મુલાકાતના દિવસે સરકારી તબીબી અધિકારી દ્વારા શારીરિક માપ લેવામાં આવશે.
- (૮) નાયબ પોલીસ અધીક્ષક, વર્ગ-૧ની જગ્યા માટે જે શારીરિક માપના ધોરણો નક્કી કરવામાં આવેલ છે તે ધોરણો તબીબી પરીક્ષણ બાદ સંતોષતા હશે તેવા જ ઉમેદવારોને મેરીટ ધ્યાને લઈ સદર જગ્યા માટે ધ્યાને લેવામાં આવશે.

#### ૧૬. પરિણામ :

- (૧) આખરી પરિણામ આયોગની વેબસાઈટ પર મૂકવામાં આવશે અને આ પરિણામ સરકારી ગેઝેટમાં પ્રસિદ્ધ કરવા માટે સરકારશ્રીને મોકલવામાં આવશે.
- (૨) આ પરિણામમાં ઉમેદવારના નામ, બેઠક ક્રમાંક તેમજ મેળવેલ કુલ ગુણની વિગતો આપવામાં આવશે.
- (૩) આ પરિણામમાં **Deemed Unsuccessful** અને અસફળ થયેલ ઉમેદવારોના બેઠક ક્રમાંક અને તેઓએ મેળવેલ ગુણ દર્શાવવામાં આવશે.
- (૪) ઉક્ત જાહેરાત અન્વયે કોઈ પ્રતિક્ષાયાદી રહેશે નહીં. ઉમેદવાર હાજર ન થાય/નિમણૂક ન સ્વિકારે તેવા કિસ્સામાં ખાલી રહેતી જગ્યાઓ આ ભરતી પ્રસંગ પછીના ભરતી પ્રસંગથી ભરવામાં આવશે.

#### ૧૭. ગુણપત્રક (Marksheet) :

- (૧) મુખ્ય પરીક્ષાનું ગુણપત્રક મેળવવા ઈચ્છતા ઉમેદવારોએ રૂબરૂ મુલાકાતને અંતે આખરી પરિણામ જાહેર થયા બાદ કામકાજના દિવસોએ સવારના ૧૧-૦૦ થી ૨-૦૦ અને બપોરના ૩-૦૦ થી ૫-૦૦ સુધીમાં રોકડેથી ફી અથવા આયોગ નક્કી કરે તે રીતે ફી ભરી આયોગને અરજી કરવાની રહેશે.
- (૨) આ અરજીમાં ઉમેદવારે પરીક્ષાનું નામ, જાહેરાત ક્રમાંક, પોતાનું સરનામું બેઠક નંબર અને પરીક્ષાની વિગતો દર્શાવવાની રહેશે.
- (૩) ઉમેદવારોને તેમનું ગુણપત્રક ટપાલમાં મોકલી આપવામાં આવશે. મૌખિક કસોટીને અંતે આખરી પરિણામ જાહેર થયાની તારીખથી ૧૫ દિવસની અંદર ગુણપત્રક માટેની અરજી મોકલવાની રહેશે. આ મુદત બાદ મળેલ અરજી અમાન્ય ગણાશે.

#### ૧૮. ગુણની પુનઃ ચકાસણી :

- (૧) જે ઉમેદવાર મુખ્ય પરીક્ષાના પોતાના ગુણની ચકાસણી કરાવવા ઈચ્છતા હોય તે ઉમેદવાર આયોગને મુખ્ય પરીક્ષાના પરિણામને આધારે રૂબરૂ મુલાકાતના અંતે આખરી પરિણામ જાહેર કર્યા તારીખથી ૧૫ દિવસની અંદર દરેક પેપર દીઠ અલગ અલગ અરજી કરી શકશે.
- (૨) ઉમેદવારે પરીક્ષાનું નામ, બેઠક નંબર, અને નામ/સરનામું દર્શાવવાનું રહેશે.
- (૩) ફી અરજી સાથે રોકડેથી કે ભા.પો.ઓ. દ્વારા કચેરીના કાઉન્ટર પર અથવા અયોગ અન્ય જે રીતે નિયત કરે તે મુજબ સ્વીકારવામાં આવશે.
- (૪) ઉમેદવાર ટપાલથી આ અરજી મોકલી શકશે. આવી અરજી સાથે માત્ર સચિવશ્રી, ગુજરાત જાહેર સેવા આયોગ, ગાંધીનગરના નામનો કોસ્ડ ભા.પો.ઓ. મોકલવાનો રહેશે.
- (૫) ઉત્તરવહીઓનું પુનઃ મૂલ્યાંકન (Revaluation) ફેર તપાસણી કોઈપણ સંબંધોમાં કરવામાં આવશે નહિ.
- (૬) ગુણની પુનઃચકાસણી સિવાય ઉમેદવારે મેળવેલ ગુણ બાબતના કોઈપણ વિવાદને આયોગ લક્ષમાં લેશે નહિ.

## ૧૯. નિમણૂક :

- (૧) ઉમેદવારોને નિમણૂક માટે સામાન્ય રીતે ગુણવત્તા ક્રમમાં વિચારવામાં આવશે. પરંતુ પરીક્ષામાં સફળ થવાથી નિમણૂક માટેનો હક્ક મળી જતો નથી.
- (૨) રાજ્ય સેવામાં નિમણૂક માટે ઉમેદવાર બધી રીતે યોગ્ય છે એમ જરૂરી લાગે તેવી તપાસ પછી સરકારશ્રીને સંતોષ ન થાય તો તેવા ઉમેદવારની નિમણૂક કરવામાં આવશે નહિ.
- (૩) નિમણૂક પામેલ ઉમેદવારે સરકારશ્રીના નિયમો મુજબની તાલીમ લેવી પડશે અને તાલીમ પરીક્ષા પાસ કરવાની રહેશે. નિમણૂક પામેલ ઉમેદવારે તાલીમમાં જતા પહેલા સરકાર નિયત કરે તેટલી રકમ અને સમય માટે security and surety bond આપવાના રહેશે.
- (૪) ઉપરની જાહેરાત સંબંધમાં પસંદ થયેલા ઉમેદવારોની નિમણૂક માટે, સરકારશ્રીના સંબંધિત વિભાગને આયોગ દ્વારા ભલામણ કરવામાં આવશે.
- (૫) નિમણૂક અંગેની સઘળી કાર્યવાહી, સરકારશ્રી દ્વારા કરવામાં આવતી હોવાથી આ અંગેનો કોઈ પત્રવ્યવહાર આયોગ ધ્યાને લેશે નહિ.

## ૨૦. અજમાયશી સમય :

- (૧) નિમણૂક બાદ પસંદ થયેલા ઉમેદવારને બે વર્ષની મુદત સુધી અજમાયશ (probation) ઉપર રાખવામાં આવશે.
- (૨) અજમાયશી સમય, સરકારશ્રીએ આ માટે નક્કી કરેલા નિયમોનુસાર વધારી શકાશે.
- (૩) નિમણૂક બાદ ઉમેદવારે નિયમો મુજબ હિન્દી ભાષાની પરીક્ષા તથા સરકારશ્રી દ્વારા વખતોવખત નિયત કરવામાં આવે તેવી પૂર્વ સેવા તાલીમ, ખાતાકીય પરીક્ષાઓ પાસ કરવાની રહેશે.
- (૪) જે ઉમેદવારોની માતૃભાષા ગુજરાતી ન હોય તેવા ઉમેદવારે સરકારે નિયત કરેલા નિયમો અનુસાર ગુજરાતી ભાષાની પરીક્ષા પાસ કરવાની રહેશે.
- (૫) પરીક્ષાઓમાં નાપાસ થવાના પરિણામે ઈન્ફો અટકાવવામાં કે નોકરી સમાપ્ત કરવામાં આવશે.
- (૬) પસંદ થયેલા ઉમેદવારોએ નિમણૂક પત્રમાં દર્શાવેલ સમયમાં ફરજ પર જોડાવાનું રહેશે અને સંબંધિત જગ્યાની નિયત થયેલ ફરજો નિભાવવાની રહેશે.

## ૨૧. પરીક્ષામાં પ્રવેશ :

- (૧) જરૂરી ફી સાથે અરજી કરનાર દરેક ઉમેદવારને અરજીની ચકાસણી કર્યા સિવાય કામચલાઉ ધોરણે પ્રિલિમિનરી પરીક્ષામાં બેસવા દેવામાં આવશે.
- (૨) પ્રાથમિક કસોટીના પરિણામના આધારે જે ઉમેદવારોને મુખ્ય (લેખિત) પરીક્ષા માટે કામચલાઉ સફળ જાહેર કરેલ હશે તેવા ઉમેદવારોએ આયોગ દ્વારા સુચના આપવામાં આવે તે મુજબ મુખ્ય (લેખિત) પરીક્ષા માટે ફરીથી ઓનલાઇન ફોર્મ ભરી, નિયત થયેલ ફી ભરી જરૂરી પ્રામાણપત્રો/ દસ્તાવેજો સ્કેન (Scan) કરીને આયોગની વેબસાઇટ <https://gpsc-iass.gujarat.gov.in> પર ઓનલાઇન અપલોડ કરવાના રહેશે.
- (૩) ઉમેદવારો તરફથી મળેલ અરજીપત્રોની પરીક્ષા નિયમો અને જાહેરાતની જોગવાઈ મુજબ ચકાસણી કરવામાં આવશે અને આ જોગવાઈ સંતોષતા ઉમેદવારોને જ રૂબરૂ મુલાકાત માટે લાયક ઉમેદવાર ગણવામાં આવશે.
- (૪) મુખ્ય લેખિત પરીક્ષામાં પ્રવેશ અંગે આયોગનો નિર્ણય આખરી ગણાશે અને આયોગના નિર્ણય સામે કોઈપણ પત્ર વ્યવહાર ધ્યાનમાં લેવામાં આવશે નહિ.

## ૨૨. પરીક્ષા કેન્દ્રોની વિગત :

- (૧) પ્રિલિમિનરી પરીક્ષા માટે ઉમેદવારોની સંખ્યાને ધ્યાને લઈને આયોગ દ્વારા પરીક્ષા કેન્દ્રો નક્કી કરવામાં આવે તે પરીક્ષા કેન્દ્રો પર પરીક્ષા આપવાની રહેશે. મુખ્ય લેખિત પરીક્ષા અમદાવાદ / ગાંધીનગર ખાતે તથા મૌખિક કસોટી ગાંધીનગર ખાતે લેવામાં આવશે.
- (૨) પ્રિલિમિનરી પરીક્ષા માટેના પ્રવેશપત્ર <https://gpsc-ojas.gujarat.gov.in> વેબસાઇટ પરથી ઉમેદવારોએ ડાઉનલોડ કરવાના રહેશે. જેમાં પ્રિલિમિનરી પરીક્ષા માટે પરીક્ષાનું સ્થળ, પરીક્ષાની તારીખ, પરીક્ષાના સમયની માહિતી આપવામાં આવેલ હશે.